



Ku saurara lallai cewa giya hakika an haramtata

Daga Anas - Allah Ya yarda da shi ya ce: Na kasance ina shayar da mutane (giya) a gidan Abu Dalha, kuma giyarsu ta kasance a wannan lokacin ita ce tsimi, sai a (Cakuda bushasshen dabino da 'ya'yan dabino kafin su zama danye) Manzon Allah - tsira da amincin Allah su tabbata agare shi - ya umarci wani mai kira ya yi kira: Ku saurara lallai cewa giya hakika an haramtata, ya ce: Sai Abu Dalha ya ce da ni: Ka fita ka zubar da ita, sai na fita sai na zubar da ita, sai ta kwaranya a lungunan Madina, sai wasu cikin mutane suka ce: Hakika an kashe wasu mutane alhali ita tana cikin cikinsu, sai Allah Ya saukar da: {Babu laifi ga wadanda suka yi imani kuma suka aikata aiki na gari a abinda suka dandana} [al-Ma'ida: 93] karanta ayar har karshenta.

[Ingantacce ne] [Bukhari da Muslim suka Rawaito shi]

Anas dan Malik - Allah Ya yarda da shi - ya bada labarin cewa shi ya kasance yana cikin shayar da wanda yake cikin gidan mijin babarsa Abu Dalha - Allah Ya yarda da shi -, giyarsu ta kasance a wannan lokacin ita ce tsimi, shi ne cakuda bushasshen dabino da 'ya'yansa kafin ya zama danye, sai ga mai kira daga Manzon Allah - tsira da amincin Allah su tabbata agare shi - yana kira: Ku saurara lallai cewa giya hakika an haramtata, ya ce: Sai Abu Dalha ya ce da ni: Ka fita, ka zubar da ita, sai na fita sai na zubar da ita, sai giyar ta kwarara a lungunan Madina, sai wasu daga mutane suka ce: Hakika an kashe (a jihadi) wasu sahabbai kafin haramtata alhali ita tana cikin cikinsu, sai Allah Ya saukar da: {Babu laifi akan wadanda suka yi imani kuma suka aikata aiki na gari a abinda suka dandana} [al-Ma'ida: 93] Aya. Wato: Babu zunubi akan wadanda suka yi imani a cikin abinda suka dandana kuma suka sha na giya kafin haramtata.

<https://sunnah.global/hadeeth/ha/show/66034>